

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 59)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 59)

veṇugānavarṇanam

tvadvapurnavakalāyakoṃalaṃ
premadohanamaśeṣamohanam |
brahma tattvaparacinmudātmakaṃ
vīkṣya sammumuhuranvahaṃ striyaḥ || 1 ||

manmathonmathitamānasāḥ kramā-
ttvadvilokanaratāstatastataḥ |
gopikāstava na sehire hare
kānanopagatimapyaharmukhe || 2 ||

nirgate bhavati dattadr̥ṣṭaya-
stvadgatena manasā mṛgekṣaṇāḥ |
veṇunādamupakarṇya dūrata-
stvadvilāsakathayā'bhiremire || 3 ||

kānanāntamitavān bhavānapi
snigdhapādapatale manorame |
vyatyayākalitapādamāsthitaḥ
pratyapūrayata veṇunālikām || 4 ||

mārabāṇadhutakhecarīkulaṃ
nirvikārapaśupakṣimaṇḍalam |
drāvaṇaṃ ca dr̥ṣadāmapī prabho
tāvakaṃ vyajani veṇukūjitam || 5 ||

veṇurandhrataralāṅgulīdalaṃ
 tālasaṅcalitapādapallavam |
 tat sthitam tava parokṣamapyaho
 saṃvicintya mumuhurvrajaṅganāḥ || 6 ||

nirviśaṅkabhavadaṅgadarśinīḥ
 khecarīḥ khagamṛgān paśūnapi |
 tvatpadapraṇayi kānanaṃ ca tāḥ
 dhanyadhanyamiti nanvamānayan || 7 ||

āpibeyamadharāmṛtaṃ kadā
 veṇubhuktarasaśeṣamekadā |
 dūrato bata kṛtaṃ durāśaye-
 tyākulā muhurimāḥ samāmuhān || 8 ||

pratyaḥam ca punaritthamaṅganā-
 ścittayonijanitādanugrahāt |
 baddharāgavivaśāstvayi prabho
 nityamāpuriha kṛtyamūḍhatām || 9 ||

rāgastāvajjāyate hi svabhāvā-
 nmokṣopāyo yatnataḥ syānna vā syāt |
 tāsāṃ tvekaṃ tadvayaṃ labdhamāsīt
 bhāgyaṃ bhāgyaṃ pāhi māṃ māruteśa || 10 ||
